

अमित शाह 2029 ला पंतप्रधान होण्याच्या तयारीत

प्रतिनिधी २० जून

मुंबई : आगामी लोकसभा निवडणुकीवेळी म्हणजे २०२९ मध्ये अमित शाह हे स्वतः पंतप्रधान व्हायची तयारी करत आहेत. त्यामुळेच ठाकरे गटाचे सहा खासदार हे थेट भाजपमध्ये न जाता शिंदे

गटात गेले. या सगळ्यामागे अमित शाह यांना पंतप्रधान करण्याच्यादृष्टीने रणनीती आखण्यात आल्याचे वक्तव्य मनसेप्रमुख राज ठाकरे यांनी केले. शनिवारी मुंबईत आयोजित करण्यात आलेल्या पदाधिकारी आणि कार्यकर्त्यांच्या मेळाव्यात राज ठाकरे बोलत होते. यावेळी राज ठाकरे यांनी मनसेच्या कार्यकर्त्यांना २०२९ च्या



महाराष्ट्राची वीज अदानींच्या घशात....

राज ठाकरे यांनी महावितरणच्या सद्यस्थितीवर एक अत्यंत धक्कादायक दावा केला. भारताच्या ऊर्जा मंत्रालयाने काढलेल्या एका अहवालानुसार, वीज वितरणात १०० पैकी महाराष्ट्राला केवळ

१.५ गुण मिळाले आहेत. महावितरण आता लोकांमधून पैसे उभे करण्यासाठी आपला 'आयपीओ' आणत आहे. पण ज्या कंपनीला १०० पैकी फक्त दीड मार्क आहे, तिथे सर्वसामान्य माणूस का गुंतवणूक करेल?

तिथे फक्त अदानीच गुंतवणूक करणार. एकदा का हे अदानींच्या हातात गेले की महाराष्ट्राची वीज कोण ठरवणार, तर फक्त अदानी. उद्या हे पाणीही ताब्यात घेतील. आपण काय गुलाम आहोत का? जनतेला केवळ आंदोलनांत गुंतवून ठेवून सिस्टीम ताब्यात घेण्याचे काम सुरू आहे.

तयारीला लागण्याचे आदेश दिले. त्यादृष्टीने मतदार यादी आणि इतर बाबींवर लक्ष ठेवा, अशा सूचना राज ठाकरे यांनी मनसैनिकांना दिल्या.

यावेळी राज ठाकरे यांनी एकनाथ शिंदे यांच्या 'ऑपरेशन टायगर' संदर्भातही भाष्य केले. अमित शाह यांचा ग्रीन सिग्नल मिळाल्यानंतरच एकनाथ शिंदे यांनी 'ऑपरेशन टायगर' राबवले होते. त्यानुसार ठाकरे गटातील संजय जाधव, संजय देशमुख, संजय दिना पाटील, भाऊसाहेब वाकचौरे, ओमराजे निंबाळकर आणि नागेश आष्टीकर पाटील या सहा खासदारांना एकनाथ शिंदे यांनी गळाला लावले होते. या सगळ्या घडामोडींवर भाष्य करताना राज ठाकरे यांनी एका वेगळ्याच पैलूकडे सर्वांचे लक्ष वेधण्याचा प्रयत्न केला. राज ठाकरे यांनी म्हटले की, ठाकरे गटाचे जे खासदार फुटले, त्याबाबत माझा एक प्रश्न आहे.

एक नगरसेवक अपात्र ?

प्रतिनिधी २० जून

अकोला: महापालिका निवडणुकीनंतर जात पडताळणी सहा महिन्यात करणे गरजेचे असते. अशा परिस्थितीत काँग्रेसच्या एका नगरसेवकाला धक्का बसल्याची माहिती समोर येत आहे. वाशिम जिल्ह्यात जात पडताळणी समितीने या विषयीचा काही निकाल दिल्याची चर्चा महापालिका वर्तुळात आहे. पण, या विषयी अधिकृत दूजोरा कोणीच दिला नाही. त्याच बरोबर अकोल्यातील जात पडताळणी समिती अकोल्यात किती नगरसेवकांच्या जात वैधतेचा निकाल लागला याची माहिती मात्र मिळू शकली नाही. पण, अपात्र ठरलेल्या नगरसेवक कोण अशी विचारणा होत असून पुन्हा येथे निवडणुक कधी लागते याची चर्चा रंगली आहे.

आता महिला बचत गटांना एका रुपयात मिळणार शासकीय जमीन !

प्रतिनिधी २० जून

मुंबई : राज्यातील आत्महत्याग्रस्त शेतकऱ्यांच्या कुटुंबीयांना आणि ग्रामुख्याने त्यांच्या विधवांसाठी फडणवीस सरकारने एक महत्त्वपूर्ण निर्णय घेतला आहे. आत्महत्याग्रस्त शेतकरी विधवांच्या महिला बचत गटांना आता विविध व्यवसाय व लागवडीसाठी शासकीय पडीक जमीन

नाममात्र एका रुपयात उपलब्ध करून दिल्या जाणार आहे. राज्याचे महसूल मंत्री चंद्रशेखर बावनकुळे यांनी या निर्णयाची घोषणा केली असून, यामुळे महिलांच्या आर्थिक सक्षमीकरणाला मोठी चालना मिळणार आहे. हा निर्णय 'राजमाता जिजाऊ महिला सक्षमीकरण योजने'अंतर्गत लागू करण्यात आला आहे.

जिल्हाधिकाऱ्यांमार्फत होणार जमिनीची निश्चिती
या योजनेच्या पारदर्शक आणि प्रभावी अंमलबजावणीसाठी जिल्हाधिकारी हे तहसीलदारामार्फत संबंधित तालुक्यांमधील शासकीय पडीक जमिनीची निश्चिती करणार आहेत. ही जमीन केवळ वैयक्तिक स्तरावर न देता, 'माविम', 'उमेद' अंतर्गत येणाऱ्या महिला बचत गटांना तसेच विविध ग्रामसंघांनाही वापरासाठी दिली जाणार आहे. फडणवीस सरकारच्या या निर्णयामुळे आर्थिक संकटात सापडलेल्या शेतकरी कुटुंबांतील महिलांना स्वतःचा उद्योग उभारण्यासाठी हक्काचे साधन उपलब्ध होणार आहे.

पुराव्याअभावी सर्व आरोपींची निर्दोष मुक्तता

प्रतिनिधी २० जून

मुंबई: राज्यातील बहुचर्चित आणि तब्बल २० वर्षांपासून न्यायालयात प्रलंबित असलेल्या पवनराजे निंबाळकर दुहेरी हत्याकांड प्रकरणात मुंबई सत्र न्यायालयाने मोठा निकाल दिला आहे. या प्रकरणातील मुख्य आरोपी आणि राज्याचे माजी गृहमंत्री पद्मसिंह पाटील यांच्यासह सर्वचा सर्व आरोपींची न्यायालयाने पुराव्याअभावी निर्दोष मुक्तता केली आहे. न्यायालयाने दिलेल्या या धक्कादायक निकालामुळे राज्याच्या राजकीय वर्तुळात एकच खळबळ उडाली असून, निंबाळकर कुटुंबासाठी हा फार मोठा धक्का मानला जात आहे. दीर्घकाळ चाललेल्या या खटल्यामध्ये न्यायालयाने दोन्ही बाजूंचे युक्तिवाद, साक्षीदार आणि पुरावे यांचा सखोल अभ्यास केला.

शिक्षक चळवळीचे प्रणेते, शिक्षणतज्ज्ञ प्रा.बी.टी. देशमुख यांचे निधन

प्रतिनिधी २० जून

अमरावती : एक महान शिक्षणतज्ज्ञ, शिक्षक नेते, माजी आमदार आणि महाराष्ट्र विधान परिषदेचे माजी सदस्य असलेले प्रा. बी. टी. देशमुख यांचे शुक्रवार, १९ जून रोजी रात्री आठ वाजेदरम्यान हृदयविकाराच्या तीव्र झटक्याने त्यांच्या राहत्या घरी निधन झाले. त्यांच्या निधनाने शिक्षण जगात, शिक्षक आणि संपूर्ण विदर्भात एक पोकळी निर्माण झाली आहे. त्यांचे पार्थिव कठोरा नाका नजीक असलेल्या त्यांच्या निवासस्थानावर अंतिम दर्शनासाठी ठेवण्यात आले आहे.

प्रा. बी.टी. देशमुख यांनी आपले संपूर्ण जीवन शिक्षणाच्या विकासासाठी, शिक्षक, प्राध्यापक आणि कर्मचाऱ्यांच्या हक्कांच्या



संरक्षणासाठी आणि उच्च शिक्षणाचा दर्जा सुधारण्यासाठी समर्पित केले होते. अमरावती पदवीधर आणि शिक्षक मतदारसंघाचे प्रतिनिधित्व करत अनेक वेळा महाराष्ट्र विधान परिषदेवर निवडून आले होते. विधान परिषदेत त्यांनी कला, वाणिज्य, विज्ञान, आयुर्वेद, समाजकार्य आणि इतर व्यावसायिक शिक्षण संस्थांशी

संबंधित शिक्षक, कर्मचारी आणि विद्यार्थ्यांचे प्रश्न प्रभावीपणे आणि निर्भयपणे मांडले. एक अभ्यासू, विचारशील, स्वावलंबी, तत्त्वनिष्ठ आणि लोकहितासाठी समर्पित नेते म्हणून प्रा. बी.टी. देशमुख ओळखले जात होते. निवृत्तीनंतरही ते शिक्षणविश्वात मार्गदर्शक आणि प्रेरणास्रोत राहिले. त्यांच्या निधनामुळे शिक्षण विभागाची फार मोठी हानी झाली आहे. त्यांचे जीवन येणाऱ्या पिढ्यांसाठी प्रेरणादायी राहील.

प्रा. बी.टी. देशमुख यांच्या पार्थिवावर शनिवार, २० जून रोजी सायंकाळी पाच वाजता अंत्यसंस्कार करण्यात येणार आहेत. त्यांच्या मागे पत्नी, दोन मुली, जावई, नातवंड असा बराच मोठा आप्त परिवार आहे.

'नशा मुक्त भारत अभियान' सामाजिक सप्ताहाचे उद्घाटन

प्रतिनिधी २० जून

अमरावती : सामाजिक न्याय आणि अधिकारिता विभागांतर्गत २६ जून या 'आंतरराष्ट्रीय मादक पदार्थ गैरवापर आणि अवैध तस्करी विरोधी दिवस'चे औचित्य साधून जिल्ह्यात २६ जून पर्यंत 'सामाजिक सप्ताह' साजरा करण्यात येत आहे. डॉ. बाबासाहेब आंबेडकर सामाजिक न्याय भवन येथील सभागृहात या सप्ताहांतर्गत 'नशा मुक्त भारत अभियान' विकसित भारत की पहचान' या संकल्पनेवर आधारित कार्यक्रमाचे उद्घाटन समाज कल्याण विभागाच्या प्रादेशिक उपायुक्त माया केदार यांच्या हस्ते नुकतेच पार पडले. याप्रसंगी समाज

कल्याणचे सहायक आयुक्त राजेंद्र जाधव, वित्त व लेखा विभागाचे सहायक संचालक श्री. मेतकर तसेच जिल्हा समाज कल्याण अधिकारी, महामंडळांचे कर्मचारी उपस्थित होते. कार्यक्रमाच्या सुरुवातीला उपस्थितांनी नशा मुक्तीचे संकल्प पत्र व शपथ घेतली, तसेच निर्धारित संकेतस्थळावर ऑनलाईन शपथही नोंदवण्यात आली. या पार्श्वभूमीवर निवासी शाळांचे मुख्याध्यापक व शासकीय वसतिगृह अधीक्षक यांनी विविध उपक्रम राबवण्याचे निर्देश यावेळी देण्यात आले. या मोहिमेत जिल्ह्यातील सर्व महाविद्यालये, शासकीय अनुदानित वसतिगृहे, व्यसनमुक्ती केंद्रे आणि सर्वसामान्य नागरिकांनी सहभागी व्हावे.

जिल्ह्यातील ४९८ ग्रामपंचायतींचे प्रारूप आरक्षण प्रसिद्ध; २५ जूनपर्यंत आक्षेप नोंदवण्याचे आवाहन

प्रतिनिधी २० जून

अमरावती : अमरावती जिल्ह्यातील एकूण ४९८ ग्रामपंचायतींचे प्रभागनिहाय प्रारूप आरक्षण आज, १९ जून २०२६ रोजी प्रसिद्ध करण्यात आले आहे. संबंधित तहसील कार्यालय, गटविकास अधिकारी कार्यालय, तलाठी कार्यालय तसेच ग्रामपंचायत कार्यालय येथे रीतसर मुनादी (दवंडी) देऊन हे प्रारूप आरक्षण नागरिकांसाठी खुले करण्यात

आले आहे. या प्रभागनिहाय प्रारूप आरक्षणांमध्ये जिल्ह्यातील अचलपूर तालुक्यातील ४४, वरूड ४३, दर्यापूर ४९, अंजनगाव सुर्जी ३४, अमरावती ४६, भातकुली ३६, नांदगाव खंडेश्वर ५१, चांदुररेल्वे ३०, धामणागावरेल्वे ५५, तिवसा ३०, मोर्शी ३९ आणि चांदुर बाजार तालुक्यातील ४१ अशा एकूण ४९८ ग्रामपंचायतींच्या आरक्षणाचा तपशील समाविष्ट आहे. दरम्यान, हे प्रारूप

आरक्षण प्रसिद्ध झाल्यानंतर ज्या नागरिकांना यावर काही आक्षेप किंवा हरकती घ्यायच्या असतील, त्यांच्यासाठी २५ जून २०२६ ही अंतिम तारीख असणार आहे. शासकीय सुटीचे दिवस वगळून कार्यालयीन वेळेत संबंधित तहसील कार्यालयात हे आक्षेप स्वीकारले जातील, तरी इच्छुकांनी विहित मुदतीत आपले आक्षेप नोंदवावेत, असे आवाहन उपजिल्हाधिकारी ज्ञानेश्वर ध्यार यांनी केले आहे.

अवैध बांधकाम प्रकरणात 'खदान पोलिसांची' भूमिका संशयास्पद... !



प्रतिनिधी २० जून

अकोला: हरिश अश्विन कॉलनीतील एस.आर.पाटील महाविद्यालयाच्या अवैध बांधकामावरील कारवाईवरून सध्या शहरात तीव्र संताप व्यक्त होत आहे. महापालिकेचा अतिक्रमण निर्मूलन विभाग कारवाईसाठी तयार असताना, खदान पोलिसांनी मात्र एकामागून एक कारणे पुढे करत कर्तव्यात कमालीची कसूर केल्याचे समोर आले आहे. या प्रकरणात 'पोलीस दलातच पाणी मुरत' असल्याचा संशय बळावला असून, पोलीस अधीक्षक अर्चित चांडक यांनी या संपूर्ण प्रकरणाची गंभीर दखल घेऊन खदान पोलिसांची उच्चस्तरीय चौकशी करावी, अशी मागणी आता जोर धरू लागली आहे. अवैध बांधकाम पाडण्यासाठी पोलिस बंदोबस्तचे कारण पुढे करत ते टाळले जात असेल तर ही गंभीर बाब आहे. अकोला शहरात कुठलाही कायदा आणि सुव्यवस्थेचा प्रश्न नाही. अतिक्रमण आणि अवैध बांधकाम पाडण्यासाठी महापालिका नियमानुसार मागणी करत असताना ती का पुर्ण केल्या गेली नाही. शहरात इतका मोठा पोलिस कर्मचारी वर्ग असताना बंदोबस्त न देण्यामागे नेमके कारण काय. असा प्रश्न उपस्थित होतो.

एसपींनी चौकशी करण्याची गरज

या संपूर्ण प्रकरणाचा धक्कादायक आणि संशयास्पद घटनाक्रम.... !

◆ **४ जून: 'एसपींचे निरीक्षण' असल्याचे पहिले कारण**
एस.आर.पाटील महाविद्यालयाचे अवैध बांधकाम पाडण्यासाठी महापालिकेने खदान पोलिसांकडे बंदोबस्त मागितला होता. मात्र, ४ जून रोजी 'पोलीसअधीक्षकांचे पोलीस स्टेशनला निरीक्षण आहे' असे कारण पुढे करत खदान पोलिसांनी बंदोबस्त देण्यास साफ नकार दिला आणि पहिली कारवाई हवेत विरली.

◆ **१७ जून (बुधवार - सकाळ): लेखी पत्र असूनही पोलीस गायब !**
बुधवारी (१७ जून) कारवाई करण्यासाठी खदान पोलिसांनी लेखी बंदोबस्त देण्याचे पत्र दिले होते. त्यानुसार महापालिकेचा अतिक्रमण निर्मूलन विभाग सकाळीच घटनास्थळावर दाखल झाला. मात्र, लेखी आश्वासन देऊनही खदान पोलिसांचा एकही जवान फिरकला नाही. महापालिका कारवाई करण्यास इच्छुक असताना पोलिसांच्या या दिरंगाईमुळे मनपा पथकाला हात हलवत ताटकळत उभे राहावे लागले.

◆ **१७ जून (बुधवार - दुपारी): '११२'वर कॉल केल्यावर पोलिसांची गुपचूप एन्ट्री**
पोलिसांच्या अनुपस्थितीमुळे अखेर स्थानिक नागरिकांनी '११२' या आपत्कालीन क्रमांकावर कॉल करून तक्रार केली. त्यानंतर काही पोलीस कर्मचारी तातडीने घटनास्थळी पोहोचले. पण, जर अधिकृत बंदोबस्त नाकारण्यात आला होता, तर ११२ च्या कॉलवर हे पोलीस कोणाच्या आदेशाने आले? आणि त्यांनी तिथे नेमकी काय भूमिका बजावली? हा आता मोठा शोधाचा विषय ठरला आहे.

पुन्हा मागणी, आता कुठले कारण काढणार ?

खदान पोलिसांच्या असहकार्यानंतरही महापालिकेने माघार घेतलेली नाही. मनपाचे पुन्हा एकदा अवैध बांधकामावर हातोडा चालवण्यासाठी पोलीस बंदोबस्ताची मागणी केली आहे. मात्र, आता खदान पोलीस स्टेशन अतिक्रमण वाचवण्यासाठी पुढचे कुठले नवीन कारण शोधून काढणार ? याकडे सर्वांचे लक्ष लागले आहे. एस.आर.पाटील महाविद्यालयाच्या अवैध बांधकामामागे नक्की कोणाचा वरदहस्त आहे ? खदान पोलीस मनपाच्या कारवाईत आडकाठी का घालत आहेत ? या सर्व घटनाक्रमाची आणि पोलिसांच्या संशयास्पद भूमिकेची निष्पक्ष चौकशी करून पोलीस अधीक्षक अर्चित चांडक दोषींवर कडक कारवाई करणार का, याकडे आता संपूर्ण अकोला शहराचे लक्ष लागले आहे.

प्रतिनिधी २० जून

मुंबई : गेल्या काही दिवसांपासून राष्ट्रवादी शरद पवार गट काँग्रेसमध्ये विलिन होणार आहे, अशी चर्चा सुरू आहे, त्यातच शिवसेना ठाकरे गट देखील काँग्रेसमध्ये विलीन होण्याच्या तयारीत आहे, अशी देखील चर्चा सुरू आहे. दोन दिवसांपूर्वी शिवसेना ठाकरे गटात मोठी बंडखोरी झाली, ६ खासदार पक्षातून फुटले, या सर्व पार्श्वभूमीवर आता शिवसेना ठाकरे गटाचे प्रमुख उद्धव ठाकरे यांच पुढचं पाऊल काय असणार ? याबाबत मोठी उत्सुकता निर्माण झाली होती, अखेर आज शिवसेनेच्या वर्धापनदिनानिमित्त शिवसेना



ठाकरे गटाचा मेळावा पार पडला, या मेळाव्यात बोलताना उद्धव ठाकरे यांनी आपली पुढची दिशा स्पष्ट केली आहे.

मी ज्येष्ठ शिवसैनिक आहे. कारण माझ्यासमोर शिवसेनेच्या स्थापनेचा नारळ फुटला आहे. त्या क्षणाला मी तिथे होतो. तुम्ही नव्हता. त्या नारळाचे तुषार माझ्यावर उडाले. ते तुषार मला एवढे भिजवतील की माझ्यावर

शिवसेनेची जबाबदारी येईल असं वाटलं नव्हतं. मातोश्रीवर जे जळतात ठाकरे कुटुंबावर जळतात त्यांना ठाकरे कुटुंबाने काय काय भोगलं आणि काय काय केलं हे माहीत आहे का ? शाहू, फुले, आंबेडकर यांनाही त्रास झाला. महात्मा फुले सावित्रीबाईंवर तर शेणाचा मार झाला. प्रबोधनकार ठाकरेंनाही काय काय भोगावं लागलं. का तर

कर्मठ आणि बामणी वृत्ती होती. ते वाईट परंपरा तोडण्यासाठी उभे राहिले. घराचा पत्ता नाही. महाराष्ट्र भर फिरले. या ६० वर्षांत अनेकांनी खस्ता खाल्ल्या. काही आपल्यात आहेत. काही नाही, त्यांना अभिवादन करतो. या सर्वांनी जे जे कष्ट घेतले. ते महाराष्ट्राच्या कानाकोपऱ्यात दिसत आहे. हे काही संकट नाही. संकट अनेक आली, त्या यावेळेपासून आपण आपलं यश अपयश निवडणुकीशी तुलना करू लागलो तिथे फसलो. शिवसेनाप्रमुखांनी उत्तर दिलेलं आहे. इंद्रजित गुप्ता गृहमंत्री होते. एक घटना घडली. सरकार बरखास्त होण्याची शक्यता होती. ते इथे आले. इंद्रजित गुप्तांना भेटायला आम्ही आलो.

त्यांचा चेहरा बुलडॉग सारखा होता. बाळासाहेब म्हणाले, तुम्ही काय कराल. माझं सरकार बरखास्त कराल. आम्ही सत्तेतासाठी जन्माला आलो नाही. सत्ता आमच्यासाठी जन्माला आली आहे. या ६० वर्षांत आणीबाणी आली, तो काळ भयानक होता. त्यावेळी रजनी पटेल, आज जे आहेत त्यांच्याच राज्याचा तो शिवसेनेच्या मुळावर उठला होता. त्यांनी पत्र दिलं, सही नाही केली तर आत जाऊ. शिवसेना काँग्रेसमध्ये विलिन करा असं होतं. आज जे बोलत आहेत, ३० वर्ष भाजपात विलिन नाही झालो. तर काँग्रेसमध्ये कुठे विलीन होणार ? असं यावेळी ठाकरे यांनी म्हटलं आहे.

लोकांना तांत्रिक आणि संघटनात्मक पायाभूत सुविधा पुरविणारी संस्था !

विकिमीडिया फाउंडेशनचा लोगो, ज्यामध्ये एक वर्तुळाकार रचना असून, त्यात एक पात्र उघडे पुस्तक धरून आहे आणि त्यावर ‘विकिमीडिया फाउंडेशन’ असा मजकूर आहे. विकिमीडिया फाउंडेशन, ईक ही एक अमेरिकन ना-नफा संस्था आहे, जिचे मुख्यालय सॅन फ्रांसिस्को, कॅलिफोर्निया येथे आहे आणि तेथेच एक धर्मादाय संस्था म्हणून नोंदणीकृत आहे . ही संस्था जगातील सर्वाधिक भेट दिलेल्या वेबसाइटपैकी एक असलेल्या विकिपीडियाची यजमान म्हणून ओळखली जाते . ही संस्था चौदा संबंधित मुक्त सहयोग प्रकल्पांचे यजमानपदही भूषवते आणि त्या सर्वांचा आधार असलेल्या विकी सॉफ्टवेअर , मीडियाविकीच्या विकासाला समर्थन देते . या संस्थेची स्थापना २० जून २००३ मध्ये सेंट पीटर्सबर्ग , फ्लोरिडा येथे जिमी वेल्स यांनी केली होती , विकिपीडिया आणि इतर विकी प्रकल्पांना निधी देण्यासाठी एक ना-नफा मार्ग म्हणून . जे पूर्वी वेल्सची नफा-कमावणारी कंपनी बोमिसद्वारे होस्ट केले जात होते.

विकिमीडिया फाउंडेशन जगभरातील भाषांमध्ये विकी-आधारित सामग्री विकसित करण्यासाठी लोकांना तांत्रिक आणि संघटनात्मक पायाभूत सुविधा पुरवते. फाउंडेशन स्वतः प्रकल्पांवरील कोणतीही सामग्री लिहित नाही किंवा संपादित करत नाही. त्याऐवजी, हे काम विकिपीडियनसारख्या स्वयंसेवक संपादकांद्वारे केले जाते. तथापि, ते

आदरणीय बी.टी. देशमुख सर म्हणजे एक चालते बोलते विद्यापीठ !

ज्ञानाचे भांडार ! विद्वत्तेचा महामेरू ! सध्याच्या गढूळ आणि घाण झालेल्या राजकारणात बी.टी. देशमुख सरांचे प्रतिबिंब आणखी उजळून दिसते. सतत पाच वेळा महाराष्ट्राच्या विधान परिषदेमध्ये निवडून जाऊन देशामध्ये विक्रम करणारे बी टी देशमुख सर हे महाराष्ट्र विधिमंडळातील अनमोल रत्न होते. महाराष्ट्राच्या स्थापनेपासून आतापर्यंत झालेल्या विधिमंडळाच्या मोजक्या अभ्यासू आमदारांपैकी बी टी देशमुख सर हे एक सदस्य होते. विषय कोणताही असो; परंतु त्या विषयामध्ये अतिशय खोलात जाऊन, सखोल अभ्यास करून सभागृहात मांडणी करणारे बी. टी. देशमुख सर यांचा आदर्श आजचे लोकप्रतिनिधी घेऊ शकणार नाही याची आम्हाला परिपूर्ण जाणीव आहे. परंतु ज्यांना खरोखर लोकनेता व्हायचे आहे आणि सभागृहात मंत्री, मुख्यमंत्रीवर आपला वचक आणि दबाव निर्माण करायचा आहे त्यांच्यासाठी बी. टी. देशमुख यांच्यासारखे दुसरे उदाहरण नाही. विदर्भाचा अनुशेष असो की महाराष्ट्रातला कोणताही प्रश्न असो; शेती, शिक्षण, धरणे, रस्ते, जंगल, आरोग्य,उद्योग व्यवसाय एवही विषय बी. टी.देशमुख सरांच्या अभ्यासपूर्ण मांडणीतून सुटला नाही.इतका व्यासंगी,इतका अभ्यासू, इतका विद्वान आमदार आजच्या काळात महाराष्ट्राच्या विधिमंडळात एकही नाही हे कोणीही नाकारू शकत नाही.सतत तीस वर्ष वरिष्ठ सभागृहाचे आमदार राहूनही कधीही एक



रुपयाच्या भ्रष्टाचाराचा आरोप न झालेले,स्कूटरने फिरणारे बी टी सर गाडगेबाबा, तुकडोजी भाऊसाहेब देशमुख यांच्या विचारांवर चालणारे खरे समाजसेवक होते.आज अमरावती जिल्ह्यात उठता बसता गाडगेबाबा, तुकडोजी महाराज,पंजाबराव देशमुख यांचे नाव घेणारे सर्वच पक्षाचे लोकप्रतिनिधी आहेत.परंतु या संत महापुरुषांचे कोणतेही विचार मात्र या जनप्रतिनिधींच्या आचरणातून आपल्याला दिसून येत नाही.उलट या विचारांच्या विरोधात त्यांचे आचरण असते.अशावेळी बी. टी. सरांची आम्हाला आवर्जून आठवण येते.आमदार कसा असतो आणि तो कसा असावा याचा नवीन पिढीला अभ्यास करायचा असेल तर मा.बी. टी. देशमुख यांचे उदाहरण पुरेसे आहे.अशा या समाजसेवी वृत्तीचा, विधिमंडळात आपला दारा निर्माण करणाऱ्या, महान संसदपटू म्हणून अनेकदा गौरवांकित झालेल्या, महाराष्ट्राचे बंधू असलेल्या,अमरावती जिल्ह्याच्या या महान सुपुत्राचा आम्हाला सार्थ अभिमान आहे.आदरणीय बी.टी.देशमुख सर आज आपल्यात नाहीत. त्यांच्यातील अभ्यासू आणि व्यासंगी वृत्ती थोडीफार जरी आजच्या सर्वपक्षीय लोकप्रतिनिधींनी आपल्या अंगी बाणवली तर तीच खरी स्मृतीशेष बी. टी.सरांना आदरांजली ठरेल. विनम्र अभिवादन!

प्रेमकुमार बोके, अंजनगाव सुर्जी

पुण्यात राहणारे देशमुख काका आणि काकू. वय अनुक्रमे ६५ आणि ५८. आज त्यांच्या कोथरूडमधील फ्लॅटची किंमत जवळपास ३ कोटी रुपये आहे. पण हा फ्लॅट त्यांना आयता मिळालेला नाही. चाळिशीत असताना त्यांनी Home Loan घेतलं, अनेक वर्षे EMI भरले, काटकसर केली आणि शेवटी हे घर स्वतःच्या मालकीचं केलं. मुलगा अमेरिकेत स्थायिक आहे, मुलगी बंगळुरूत. दोघेही सुखात आहेत. पण देशमुख दांपत्यासमोर एक प्रश्न उभा राहिला आहे. घर आहे, पण नियमित उत्पन्न नाही. FD वरील व्याज कमी पडू लागलं आहे. वाढते वैद्यकीय खर्च आहेत. मुलांकडे मागायचे नाही आणि आयुष्याच्या या टप्प्यावर पैशांची चिंता करत बसायचं नाही. अशा वेळी त्यांना रिटर्न्स मॉर्गेज या योजनेची माहिती मिळाली आणि त्यांना जाणवलं की आयुष्यभर ज्यासाठी कष्ट केले, ते घरच आता त्यांच्यासाठी काम करू शकतं.

सामान्य माणसाने घराला नेहमी संपत्तीपेक्षा जास्त काहीतरी मानलं आहे. ते फक्त चार भिंतीचं बांधकाम नसतं. त्यात आयुष्याची कमाई, आठवणी, त्याग आणि स्वप्न गुंतलेली असतात. म्हणूनच ‘घरावर कर्ज’ हे शब्द ऐकले की अनेक ज्येष्ठ नागरिक घाबरतात. पण रिटर्न्स मॉर्गेज हे नेहमीच्या कर्जासारखं नाही. यात घर विकावं लागत नाही, घर सोडावं लागत नाही आता मालकीही तुमच्याच नावावर राहते. उलट तुम्ही ज्या घरात राहता, तेच घर तुमच्या उत्पन्नाचा स्रोत बनतं. विशेषतः ज्यांना पेन्शन नाही, ज्यांची बचत कमी पडू लागली आहे किंवा ज्यांना मुलांवर आर्थिकदृष्ट्या अवलंबून राहायचं नाही, त्यांच्यासाठी ही योजना महत्त्वाची ठरू शकते.

रिटर्न्स मॉर्गेजमध्ये तुम्ही तुमचं स्वतःचं राहतं घर बँकेकडे पाठवता आणि बँक तुम्हालाच दरमहा पैसे देते. साधारणपणे ६० वर्षांवरील व्यक्ती यासाठी पात्र असतात. पती-पत्नी संयुक्त अर्जदार असू शकतात. घराची मालकी मात्र तुमच्याच नावावर राहते. देशमुख काकांच्या ३ कोटी रुपयांच्या घराचं

घर- उतारवयातील आर्थिक भागीदार



उदाहरण घेतलं तर बँक साधारणपणे घराच्या किमतीच्या ४० ते ६० टक्के मूल्य विचारात घेते. म्हणजे सुमारे १.२ ते १.८ कोटी रुपयांच्या आधारावर त्यांना योजना मिळू शकते. प्रत्यक्ष मासिक रक्कम बँक, व्याजदर, वय आणि योजनेच्या अटींवर अवलंबून असते. पण अशा मूल्याच्या मालमतेवर साधारणपणे दरमहा ५० हजार ते १ लाख रुपयांच्या आसपास मासिक उत्पन्न मिळू शकतं. काही घरांसाठी ते यापेक्षा कमी किंवा अधिकही असू शकतं. मुद्दा एवढाच की आयुष्यभर कप्ताने उभं केलेलं घर आता खर्चाचं ओझं न राहता उत्पन्नाचं साधन बनतं. त्यांना आता जगभर प्रवास करायचा असेल, चांगले उपचार घ्यायचे असतील किंवा फक्त निर्धास्तपणे जगायचं त्यांच्यासाठी देखील हा एक असेल स्वतंत्र उत्पन्नाचा स्रोत तयार होतो.

या योजनेचा सर्वात मोठा फायदा म्हणजे तुम्ही तुमच्या घरातच राहू शकता. अनेक जण म्हणतात, ‘घर भाड्याने दिलं तर उत्पन्न मिळेल ना?’ पण जर तुमच्याकडे एकच घर असेल तर ते भाड्याने दिल्यानंतर स्वतः कुठे राहायचं हा प्रश्न उभा राहतो. मोठ्या शहरांमध्ये मिळणारं भाडं आणि स्वतः



स्वच्छतेची जबाबदारी सामूहिक आहे

गाव, शहर आणि महानगरातील, स्वच्छतेचा मुद्दा अतिशय महत्त्वाचा आहे. रस्त्यावर साठलेला कचरा, तुंबलेल्या नाल्या, गटार त्यामुळे रस्त्यावर वाहणारे पाणी, पसरलेली दुर्गंधी याविषयीच्या बातम्या आणि फोटो आपण दररोज वृत्तवाहिन्यांवर बघतो आणि वृत्तपत्रातून वाचतो. या बदल नागरिक नेहमी प्रशासनाचा हलगर्जीपणा आणि सफाई कामगारांच्या कामचुकारपणा बदल ओरडा करतात. हे काही अंशी खरे असले तरी पुर्ण सत्य नाही. कारण प्रत्येक नाण्याला दोन बाजू असतात. हि झाली एक बाजू, आता दुसरी बाजू बघू. स्वच्छता हा अतिशय कळीचा मुद्दा आहे. स्वच्छतेमुळे वातावरण प्रस्न होऊन, सकारात्मक उर्जा निर्माण होते. महत्त्वाचे म्हणजे स्वच्छतेवर नागरिकांचे आरोग्य अवलंबून असते. याउलट अस्वच्छतेमुळे गाव, शहर आणि महानगराची प्रतिमा मलीन होते, पर्यावरणाचे नुकसान होऊन, नागरिकांच्या आरोग्याला धोका निर्माण होतो. महान समाजसुधारक संत गाडगेबाबा स्वतः हातात झाडू घेऊन, गावातील गल्ल्या आणि सार्वजनिक स्थळांची स्वच्छता करत. ’ स्वच्छता

परफ्यूम वापरल्याने कॅन्सर होतो का?

परफ्युमचा नियमित वापर सुरक्षित मानला जात असला तरी त्याच्या अतिवापरामुळे त्वचा, डोळे आणि श्वसनसंस्थेशी संबंधित काही समस्या उद्भवू शकतात. अनेकांना परफ्युममुळे कर्करोग होतो का असा प्रश्न पडतो, मात्र सध्या याबाबत कोणताही ठोस वैज्ञानिक पुरावा उपलब्ध नाही. मात्र परफ्युममधील काही रसायनांमुळे त्वचेची अॅलर्जी, खाज, जळजळ, डोकेदुखी, शिंका आणि दम्याचा त्रास वाढू शकतो. नैसर्गिक अंतर किंवा इसेशियल ऑईल्सही सर्वांसाठी सुरक्षित असतीलच असे

नाही. परफ्युमच्या वापराबाबत लोकांच्या मनात सर्वात मोठी भीती ही असते की, यामुळे कर्करोग होऊ शकतो का? परंतु, विज्ञानाचा आणि वैद्यकीय संशोधनाचा निष्कर्ष असा आहे की, नियमित परफ्युम वापरल्याने मानवामध्ये कर्करोग होतो, याचा कोणताही ठोस वैज्ञानिक पुरावा उपलब्ध नाही. जरी त्यातील काही प्रिझर्वेटिव्हज किंवा सॉल्व्हेंट्सवर दीर्घकालीन संशोधने सुरू असली, तरी रोजच्या वापराचा कर्करोगाशी थेट संबंध जोडता येत नाही.

भागीदारांची जवळीक, उत्तम प्रतिभावान मनुष्यबळ, तसेच स्वस्त आणि अधिक सोयीस्कर आंतरराष्ट्रीय प्रवास ही कारणे सांगितली गेली. हे स्थलांतर ३१ जानेवारी २००८ पर्यंत पूर्ण झाले आणि सॅन फ्रान्सिस्कोमधील स्टिलमन स्ट्रीटवरील मुख्यालयात हलवण्यात आले. नंतर ते न्यू मॉंटगोमेरी स्ट्रीटवर आणि २०१७ मध्ये वन मॉंटगोमेरी टॉवरमध्ये स्थलांतरित झाले. २५ ऑक्टोबर २०२१ रोजी, फाउंडेशनने विकिमीडिया एंटरप्राइज सुरू केले, जी मोठ्या प्रमाणात एपीआय वापरू इच्छणाऱ्या गटांसाठी असलेली एक व्यावसायिक विकिमीडिया सामग्री वितरण सेवा आहे, ज्याची सुरुवात बिग टेक कंपन्यांपासून झाली. जून २०२२ मध्ये, गूगल आणि इंटरनेट आर्काइव्ह यांना या सेवेचे पहिले ग्राहक म्हणून घोषित करण्यात आले, तथापि या सेवेसाठी फक्त गूगलच पैसे देणार आहे. त्याच घोषणेमध्ये, समान डेटा गरजा असलेल्या लहान कंपन्यांवर लक्ष केंद्रित केले जात असल्याचे नमूद केले गेले, जे 'थोडे पैसे देऊन जास्त' या तत्त्वावर सेवेला समर्थन देत आहेत.

विकिमीडिया फाउंडेशनची स्थापना २००३ मध्ये जिमी वेल्स यांनी केली होती, जेणेकरून कंपनी डोमेन आणि ट्रेडमार्कसाठी जबाबदार असलेली एक स्वतंत्र धर्मादाय संस्था असावी आणि भविष्यात विकिपीडिया आणि त्याच्या भगिनी प्रकल्पांना ना-नफा मार्गाने निधी दिला जाऊ शकेल. 'विकिमीडिया' हे नाव, जे 'विकी' आणि


’मीडिया’ यांचे मिश्रण आहे, अमेरिकन लेखक शेल्डन रॅम्पटन यांनी मार्च २००३ मध्ये इंग्रजी विकिपीडिया मेलिंग लिस्टवरील एका पोस्टमध्ये तयार केले होते, विक्टनरी मूळ सर्व्हरवर होस्ट केलेला दुसरा विकी-आधारित प्रकल्प बनल्यानंतर तीन महिन्यांनी. फाउंडेशनचे ध्येय विनामूल्य परवाने किंवा सार्वजनिक डोमेन अंतर्गत शैक्षणिक ज्ञानाचे संकलन आणि वितरण करणे आहे आणि हे प्रकल्प विनामूल्य ठेवण्याचे वचन दिले आहे. स्थापनेनंतर, विकिपीडियाबद्दलचे सर्व बौद्धिक संपदा हक्क आणि डोमेन नावे फाउंडेशनकडे हस्तांतरित करण्यात आली, आणि सध्या ते डोमेन नावांचे मालक आहे आणि विकिमीडिया चळवळीच्या बहुतेक वेबसाइट्सची देखभाल करते. डब्ल्यूएमएफ आता 'विकिपिडीयाडॉट ओआरजी' डोमेनचे नोंदणीकर्ता, ट्रेडमार्कचे मालक आणि विकी प्लॅटफॉर्मचे संचालक आहे. ते विकीबुक्स , विकीडेटा , विक्टनरी आणि विकिमीडिया कॉमन्स सारखे प्रकल्प चालवते ; ते निधी उभारते, अनुदान वितरित करते, सर्व्हर नियंत्रित करते, सॉफ्टवेअर विकसित आणि तैनात करते आणि इंग्रजी विकिपीडियासह विकिमीडिया प्रकल्पांना समर्थन देण्यासाठी पोहोच कार्यक्रम करते. ते कॉपीराइट, प्रेस स्वातंत्र्य आणि वापरकर्त्यांच्या सामग्रीशी संबंधित दायित्वापासून वेबसाइट्सच्या कायदेशीर संरक्षणासंदर्भात राजकीय वकिलीमध्ये देखील गुंतलेले आहे.

दिन विशेष

भारतातील आद्य पक्षीशास्त्रज्ञ आणि पर्यावरणवादी डॉ.सलीम अली

डॉ. सलीम अली म्हणजेच सलीम मोईझुद्दीन अली यांचा जन्म १२ नोव्हेंबर १८९६ तर मृत्यु २० जून १९८७ झाला. ते हे भारतातील आद्य पक्षिशास्त्रज्ञ आणि पर्यावरणवादी होते. सलीम अली यांनी भारतातील ब्रिटिश राजवटीच्या काळात भारतातील पक्ष्यांचा आढळ, त्यांच्या सवयी, पक्ष्यांच्या विविध जाती आणि जातींमधील वैविध्य यांचा बारकाईने अभ्यास केला. त्यांच्या ह्या कार्याने भारतात हौशी पक्षिनिरीक्षक बनण्याची परंपरा चालू झाली. भारतातील हे पक्षी निरीक्षक सलीम अली यांना आद्य गुरूमानतात. त्यांना ‘बर्डमॅन ऑफ इंडिया’ असे ही संबोधले जाते.

पिवळ्या गळ्याची चिमणी; हिच्या शिकारीने डॉ. अलींना पक्ष्यांबद्दल आकर्षण निर्माण झाले. डॉ. सलीम अली आपण पक्षी निरीक्षणाकडे कसे वळलो याचे वर्णन आपल्या आत्मचरित्रात करतात. मुंबईच्या खेतवाडीमध्ये मुस्लिम कुटुंबात अली यांचा जन्म झाला. लहानपणी भेटवस्तू म्हणून दिलेल्या छऱ्याच्या बंडुकीने लहान पक्षी टिपायचे हा त्यांचा छंद होता. एके दिवशी टिपलेल्या चिमण्यांमध्ये त्यांना वेगळी चिमणी मिळाली. हिच्या गळ्यापाशी पिवळा टिपका होता. नेहेमीपेक्षा हा पक्षी वेगळा दिसल्याने त्यांची उत्सुकता चाळवली व त्यांनी त्याच्या मामांकडे हा पक्षी कोणता याची विचारणा केली. मामा त्याला थेट बांबे नॅचरल हिस्ट्री सोसायटीच्या संचालकांकडे घेऊन गेले. तेथे संचालकांनी छोट्या अलीला हा पक्षी कोणता हे सविस्तर सांगितले, तसेच भुसा भरलेल्या पक्ष्यांचा संग्रह दाखवला. भारावलेल्या सलीम अलींना पक्ष्यांची जी भुरळ पडली ती कायमचीच. यानंतरच्या काळात सलीम अलींचा पक्षिछंद त्यांना टिपणे व नोंदी करणे यांपुरता मर्यादित राहिला. शालेय शिक्षणानंतर त्यांना प्राणी शास्त्रात पदवी घ्यायची होती परंतु



आज पुण्यतिथी

शास्त्रातील अनेक अवघड विषयांमुळे माधार घ्यावी लागली. दरम्यान ते ब्रम्हदेशातील आपल्या बंधूंच्या धंद्याला मदत म्हणून रंगूनूला गेले. तेथे धंद्यात मदतीसोबत त्यांनी ब्रम्हदेशातील जंगले फिरून पक्ष्यांना टिपून त्यांच्या नोंदी ठेवायचा छंद चालू ठेवला. १९१८ मध्ये त्यांचा तेहमिना यांच्याशी विवाह झाला. एका यशस्वी पुरुषामागे पत्नीचा हात असतो ही म्हण सलीम अलींच्या बाबतीत तंतोतंत लागू होते. १९४८ मध्ये रंगून मधील धंद्यात अपयश आल्यानंतर अली भारतात परत आले. दरम्यान तेहमिना यांनी सलीम अलींचा पक्ष्यांबद्दलचा कल जाणून घेतला होता व ज्यात त्यांचा छंद जोपासला जाईल अशी नोकरी करण्यास त्यांना प्रोत्साहन दिले. परंतु सलीम अलींचे शिक्षण अशी नोकरी मिळवण्यास एकदम जुजबी होते. जवळच्या ओळखीने त्यांना बांबे नॅचरल हिस्ट्री सोसायटीमध्ये गाईड लेक्चररची नोकरी मिळाली, परंतु अलींना ते पुरेसे नव्हते. त्यावेळेस भारतात पक्षिशास्त्र हा विषय अस्तित्वातच नव्हता. यासाठी त्यांनी जर्मनीमध्ये जाऊन पक्षिशास्त्राचे प्रशिक्षण घेतले व काही काळ इंग्लंडमध्ये काम केले. भारतात आल्यानंतर या विषयात नोकरी मिळणे कठीण काम होते. सलीम अली अजूनही हौशी पक्षी निरीक्षकांसारखेच गणले जात. आर्थिक परिस्थिती खालावल्याने त्यांनी आपल्या पत्नीच्या मदतीने अलिबागजवळ किहीमजवळ आपला मुकाम हलवला.

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०१९९** या **व्हॉटसअप** क्रमांकावर पाठवावा.

त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

**आता राज्य
सरकारच
एकमेव ताबा
धारक**

शेतकऱ्यांची भावना आहे. पण गेल्या काही वर्षात मृग नक्षत्र कोरडा जात असल्याचा अनुभव आहे. गेल्या काही दिवसांत तापमान कमी झाल्याने पावसाची आशा वाढली. रोज ढगाळ वातावरण असल्याने मुसळधार पाऊस पडेल, या आशेवर शेतकरी होते. पण, पाऊस होत नसल्याने शेतकरी हादरला आहे. यातच एल निनोमुळे राज्यातील पर्जन्यमानावर मोठा परिणाम होणार आहे. कमी पावसामुळे शेततीचे मोठे नुकसान होणार असल्याच्या चर्चेमुळे शेतकरी हवालदिल झाला आहे.

अटाळकर, वैभव बुंदेले, नितेश निंबाळकर, मयूर जारंगे, महेश
थोरात, अजय गवाणी, सिद्धार्थ नितीनवरे आदींची उपस्थिती होती.

आणीमध्ये ३०.१ मिमी तर
महागावमध्ये २२.५ मिमी पाऊस
पडला आहे. विशेष नोंद: कळंब,
दारुका, वणी, मारेगाव, झरीझामण
आणि केळापूर या ताळुक्यांची
दैनंदिन आकडेवारी उशिरा प्राप्त
होत असल्याने किंवा तांत्रिक
कारणामुळे या अहवालात पूर्णपणे
समाविष्ट झालेली नाही.

अमरावती विभागार्ची
स्थिती

संपूर्ण अमरावती विभागाचा
विचार केला तर विभागात
आतापर्यंत सरासरीच्या तुलनेत
२१.२% (१८.८ मिमी) पाऊस
झाला आहे. विभागाच्या तुलनेत
यवतमाळ जिल्ह्याची स्थिती
(२३.३%) किंचित बरी असली.
तरी दमदार पावसाची प्रतीक्षा अद्याप
कायम आहे.

नगरपंचायतीअंतर्गत १७ प्रभाग असून, जिल्हाधिकाऱ्यांच्या भेटीदरम्यान केवळ चार ते पाच नगरसेवक उपस्थित असल्याचे दिसून आले. उपस्थित नगरसेवकांनी आपल्या प्रभागातील विविध नागरी समस्या जिल्हाधिकाऱ्यांसमोर मांडल्या.बाश्टाटकाळी शहरातील सर्वात गंभीर समस्या म्हणजे पाणीपुरवठ्याची असल्याचे यावेळी अधोरेखित करण्यात आले. शहरासाठी सुरू असलेल्या पाणीपुरवठा योजनेअंतर्गत पाईपलाईन आणि पाण्याच्या टाकीचे काम एका ठेकेदारामार्फत सुरू आहे. मात्र हे काम अत्यंत संथ गतीने सुरू असल्याचा आरोप करण्यात आला.

अमरावती : माहुली जहागीर पोलिस ठाण्याच्या हद्दीतील सालोरा खुर्द येथे एका ६५ वर्षीय वृध्दाने गळफास लावून आत्महत्या केली आहे. हे टोकाचे पाऊल उचलण्यापूर्वी या व्यक्तीने त्यांच्या मुलीला फोन करून आपण गळफास घेत असल्याची माहिती दिली. वडिलांच्या टोकाच्या निर्णयामुळे कुटुंबीयांवर दुःखाचा डोंगर कोसळला आहे. ही घटना १६ जून रोजी घडली आहे. माधवराव गुलाबराव लायबर (६५) रा. सालोरा खुर्द) असे मृत व्यक्तीचे नाव आहे. पोलिस सूत्रांकडून प्राप्त माहितीनुसार, १६ जून रोजी माधवराव लायबर यांनी त्यांची विवाहित मुलगी दिपाली हिला फोन केला आणि मी आता फाशी घेत आहे, असे सांगितले. या धक्कादायक प्रकारानंतर दिपालीने तत्काळ आपल्या भावाला फोन करून वडिलांनी घेतलेल्या निर्णयाची माहिती दिली आणि त्यांना शोधण्यास सांगितले. मुलगा शेतात पोहोचला तेव्हा माधवराव लायबर यांनी एका झाडाला गळफास घेतल्याचे त्याला दिसून आले.



संत गजानन महाराज विजयग्रंथ महापारायण सोहळा

हजारो भाविकांनी घेतले पादुका दर्शन राणा मित्र परीवाराचे आयोजन

प्रतिनिधी २० जून

अमरावती : पादुका दर्शन सोहळयामध्ये हजारो महिला व गजानन भक्तांनी २१ अध्याय वाचून घेतला श्री. संत गजानन महाराजांचा आशीर्वाद भाजपा नेत्या माजी खासदार नवनीत राणा यांनी सुध्दा हजारो महिला भक्तांसोबत केले २१ अध्यायचे वाचन सुनिल राणा व अनुपमा राणा मित्र परीवाराचे आयोजन केले.

अमरावती शहरातील शंकर नगर येथील गंगा सावित्री निवासस्थानी आयोजित करण्यात आलेला श्री. संत गजानन महाराज विजयग्रंथ महापारायण व पादुका दर्शन सोहळा अत्यंत भक्तिमय वातावरणात व उत्साहात संपन्न झाला. या सोहळ्यात हजारो महिला व गजानन भक्तांनी

एकत्रितपणे विजयग्रंथातील २१ अध्यायांचे वाचन करून श्री संत गजानन महाराजांचा आशीर्वाद प्राप्त केला.

या धार्मिक कार्यक्रमात भाजपा नेत्या तथा माजी खासदार नवनीत राणा यांनीही हजारो महिला भक्तांसमवेत बसून २१ अध्यायांचे श्रद्धापूर्वक वाचन केले. यावेळी संपूर्ण परिसर भक्तिरसाने ओतप्रोत भरून गेला होता.

सुनिल राणा व अनुपमा राणा मित्र परिवार यांच्या पुढाकारातून आयोजित करण्यात आलेल्या या भव्य सोहळ्यास आ. रवि राणा, माजी खासदार नवनीत राणा यांच्यासह विविध क्षेत्रातील मान्यवर व हजारो भाविक उपस्थित होते. कार्यक्रमाचे प्रमुख आकर्षण ठरली ती अवघ्या ११ वर्षीय सुप्रसिद्ध विजयग्रंथ वाचिका कु. साक्षी

सुनील ढगे. तिच्या सुमधुर व प्रभावी वाणीतून झालेल्या विजयग्रंथ पारायणाने उपस्थित भक्त मंत्रमुग्ध झाले.

या प्रसंगी जयपूर (मोताळा), जि. बुलढाणा येथील देशमुख परिवाराकडे जतन करण्यात आलेल्या आणि श्री गजानन महाराजांनी प्रत्यक्ष वापरलेल्या पवित्र पादुकांचे दर्शन प्रथमच अमरावतीकर भक्तांना घेता आले. पादुका दर्शनासाठी भाविकांनी मोठी गर्दी केली होती.

दर्शनानंतर महाप्रसादाचे आयोजन करण्यात आले होते. हजारो भाविकांनी महाप्रसादाचा लाभ घेतला. संपूर्ण कार्यक्रम भक्तिमय वातावरणात, शिस्तबद्ध पद्धतीने आणि उत्साहात पार पडला.

या धार्मिक सोहळ्याचे आयोजन गंगाधरराव राणा व सावित्री गंगाधरराव राणा यांनी केले होते.

कार्यक्रमाच्या यशस्वीतेसाठी सुनिल राणा, मित्र परिवार तसेच अनेक सेवाभावी कार्यकर्त्यांनी विशेष परिश्रम घेतले.

या भव्य धार्मिक सोहळ्यामुळे शंकर नगर परिसरात दिवसभर भक्ती, श्रद्धा व अध्यात्माचे वातावरण निर्माण झाले होते. हजारो भाविकांच्या उपस्थितीमुळे हा सोहळा अमरावतीतील एक संस्मरणीय धार्मिक कार्यक्रम ठरला. यावेळी ह.भ.प.प्रमोद कराडे महाराज, गंगाधर राणा, सावित्री राणा, निळकंठराव कात्रे, मिरा कात्रे, सुनिल राणा, अनुपमा राणा, आ.रवि राणा, माजी खासदार सौ.नवनीत रवि राणा, डोलेंद्र पाटील, अंजु पाटील, प्रेमजीत पटले, जतीन राणा, आर्यन राणा, आरोही राणा, रणविर राणा व परीसरातील अनेक सदस्य उपस्थित होते.

जिल्ह्यातील ४९८ ग्रामपंचायतींचे प्रारूप आरक्षण प्रसिद्ध

२५ जूनपर्यंत आक्षेप नोंदवण्याचे आवाहन

प्रतिनिधी २० जून

अमरावती: अमरावती जिल्ह्यातील एकूण ४९८ ग्रामपंचायतींचे प्रभागनिहाय प्रारूप आरक्षण आज, १९ जून २०२६ रोजी प्रसिद्ध करण्यात आले आहे. संबंधित तहसील कार्यालय, गटविकास अधिकारी कार्यालय, तलाठी कार्यालय तसेच ग्रामपंचायत कार्यालय येथे रीतसर मुनादी (दवंडी) देऊन हे प्रारूप आरक्षण नागरिकांसाठी खुले करण्यात आले आहे. या प्रभागनिहाय प्रारूप आरक्षणामध्ये जिल्ह्यातील अचलपूर तालुक्यातील ४४, वरूड ४३, दर्यापूर ४९, अंजनगाव सुर्जी ३४, अमरावती ४६, भातकुली ३६, नांदगाव खंडेश्वर ५१, चांदुर

रेल्वे ३०, धामणगाव रेल्वे ५५, तिवसा ३०, मोशी ३९ आणि चांदुर बाजार तालुक्यातील ४१ अशा एकूण ४९८ ग्रामपंचायतींच्या आरक्षणाचा तपशील समाविष्ट आहे. दरम्यान, हे प्रारूप आरक्षण प्रसिद्ध झाल्यानंतर ज्या नागरिकांना यावर काही आक्षेप किंवा हरकती घ्यायच्या असतील, त्यांच्यासाठी २५ जून २०२६ ही अंतिम तारीख असणार आहे. शासकीय सुटीचे दिवस वगळून कार्यालयीन वेळेत संबंधित तहसील कार्यालयात हे आक्षेप स्वीकारले जातील, तरी इच्छुकांनी विहित मुदतीत आपले आक्षेप नोंदवावेत, असे आवाहन उपजिल्हाधिकारी ज्ञानेश्वर घ्यार

प्रतिनिधी २० जून

अमरावती : अमरावती ग्रामीण हद्दीतील बरेच वाहन चालकांनी त्यांचे दुचाकी वाहनांना विशेषतः बुलेट गाड्यांमधे नियमबाह्य पध्दतीने मॉडिफाई सायलेन्सर बसवून किंवा सायलेन्सरमधे कट आउटचा वापर करून सायलेन्सरचा आवाज येत बाहेर काढून फटाक्यांसारखा आवाज येईल असे दुचाकी वाहनांचे सायलेन्सरमधे मोठ्या प्रमाणात फेरबदल केल्याचे निदर्शनास आले होते. त्यावरून निकेतन कदम, पोलीस अधीक्षक अमरावती ग्रामीण हयांनी जिऱ्हा वाहतूक शाखा अमरावती ग्रामीण, अचलपूर वाहतूक शाखा तसेच जिल्ह्यातील सर्व ३१ पोलीस स्टेशनचे प्रभारी अधिकारी यांना मॉडिफाई सायलेन्सरचा वापर दुचाकी वाहनांमधे करून कर्णकर्कश



आवाज काढणारे वाहन चालकांवर कार्यवाही करण्यासाठी विशेष मोहिम राबविण्याचे निर्देश दिले होते. त्यावरून ४ ते १८ जून दरम्यान दुचाकी वाहनांमधे विशेषतः बुलेट गाड्यांमधे मॉडिफाई सायलेन्सरचा वापर करणारे वाहनचालकांवर जिऱ्हा वाहतूक शाखा, अचलपूर वाहतूक शाखा व सर्व पोलीस स्टेशनाचे प्रभारी अधिकारी व वाहतूक

विभागाचे अंमलदार यांनी विशेष मोहिमदरम्यान ठिक ठिकाणी नाकाबंदी करून वाहन तपासणीची विशेष मोहिम राबवून मॉडिफाई सायलेन्सरचा वापर करणारे एकूण १५० दुचाकी वाहनांचे चालकांवर कार्यवाही करून त्यांचेकडून १,५०,०००/- रूपये दंड वसूल करण्यात आला आहे. तसेच सदरचे दुचाकी चालकांचे सायलेन्सर जमा करण्यात आले आहे.

शासकीय आश्रम शाळा गुल्लरघाट कॅम्प बाभळी येथील स्थानांतरणाचा मुद्दा पुन्हा ऐरणीवर

प्रतिनिधी २० जून

दर्यापूर : काही महिन्यापूर्वी शासकीय आश्रम शाळा गुल्लरघाट कॅम्प बाभळीचे स्थानांतरण अंजनगाव येथे करण्यात येणार होते. परंतु गावकरी व शाळा व्यवस्थापन समिती यांनी विरोध दर्शवल्यामुळे ती शाळा कॅम्प बाभळी येथे सुखीत सुरू आहे. परंतु पुन्हा एकदा स्थानांतरणाचा मुद्दा एरणीवर आलेला असून प्रकल्प कार्यालय धारणी येथून शाळेचे स्थानांतरण अंजनगाव येथे करण्याचा आदेश आल्यामुळे गावकरी पुन्हा एकदा आंदोलनाच्या तयारीत आहेत. शासकीय आश्रमशाळा गुल्लरघाट १४ वर्षापासून कॅम्प बाभळी येथे पक्क्या इमारतीत व्यवस्थितपणे चालू असून ही शाळा टीन टपराच्याच्या शाळेमध्ये नेण्याचे



कटकारस्थान पुन्हा एकदा करत असल्याचा आरोप होत आहे. या शाळेमध्ये मागच्या तेरा वर्षांमध्ये ४५० विद्यार्थी होते तरीही सुख सुविधा कमी पडल्या नाहीत, परंतु असुविधेच्या खोट्या नावा खाली , विद्यार्थी संख्या ३४० असताना सुद्धा सुविधा कमी पडत आहेत, असे खोटे भासवून ही शाळा स्थानांतरित करण्याचा डाव काही कर्मचारी करत असल्याचे पालक वर्गाचे व गावकरी यांचे म्हणणे आहे. शाळा व्यवस्थापन समितीने अंजनगाव

येथील शाळा भेट देऊन रद्द केलेली असून सुद्धा तसेच त्या प्रकारचा प्रस्ताव घेऊन सुद्धा ही शाळा तेथेच हालवण्याचा अड्डाहास केल्या जात आहे. गिरीधर बोरखडे सर शाळा मालक यांना शाळा प्रशासनातर्फे अजून पर्यंत शाळेतील सुख सुविधा ज्या कमी पडतात त्याबाबतचे लेखी पत्र दिलेले नसल्याचे त्यांनी सांगितले. शाळा व्यवस्थापन समितीने शाळा प्रशासनाला शाळा स्थानांतरणासाठी कोणता पत्र व्यवहार झाला तो बरंवार मागतला असता शाळा प्रशासनाने अजून पर्यंत त्यांना कोणत्याही पत्रव्यवहाराचे कागद दाखवलेले नाही. या संदर्भात आमदार प्रकाश भारसाकळे यांनी मंत्री अशोकराव उईके यांची भेट घेऊन संबंधित बाबी बदल चर्चा केली व स्थानांतरण रद्द करण्यासाठी पत्र दिले .

प्रा. बी. टी. देशमुख यांच्या निधनाने शैक्षणिक क्षेत्राची अपरिमीत हानी



ज्ञानयोगी 'बीटी' विदर्भातील सिंचन, प्राध्यापकांच्या प्रश्नांवरचा रोखठोक आवाज

अमरावती : सिंचन अनुशेषाचा प्रश्न मांडतानाच प्रा. बी. टी. देशमुख सर यांनी प्राध्यापकांच्या प्रश्नांवरही रोखठोक भूमिका घेतली होती. राजकीय आणि प्रशासकीय अशा दोन्ही पातळीवर निकराचा लढा देत असत. तत्कालीन मुख्यमंत्री एकनाथ शिंदे यांना लिहिलेल्या पत्रातून प्रा. बी. टी. देशमुख यांनी उच्च शिक्षण विभागातील अनागोदी कारभाराचा पाढाच वाचला होता. अधिकारी कसे चुकीचे वागतात हे निदर्शनास आणून देतानाच तीव्र निषेधही व्यक्त केला होता. त्यांच्या प्रदीर्घ अनुभव आणि नियमविषयक ज्ञानामुळे बडे नेतेही अनेकदा त्यांच्यापुढे निशब्द होत असत.

साधारणतः १९६२ मध्ये उत्तर प्रदेश

प्रश्न सुटले नाही म्हणून राजीनामा

बीटी सभागृहात बोलायला उभे राहिले की त्यांच्या बोलण्यात अस्सल वऱ्हाडी बाज असायचा. ते अपक्ष आमदार असल्यामुळे कोणत्याही पक्षाचे सरकार असले तरी धारेवर धरायला पुढे-मागे बघत नसत. प्रश्न सुटले नाहीत म्हणून त्यांनी आमदारकीचा राजीनामा दिला होता.

आणि पश्चिम बंगालमधील प्राध्यापकांनी एकत्र येत २४ एप्रिल १९६२ रोजी अखिल भारतीय प्राध्यापक महासंघाची केली. महाराष्ट्रातदेखील विविध ठिकाणांहून प्राध्यापकांनी एकत्र येत स्थानिक पातळीवर संघटन सुरू केले. यामध्ये प्रामुख्याने 'नुटा' (१९६३), 'बुक्कू' स्थापना (१९६६), 'मुक्कटा' (१९७३) व पुक्कू (सुकुको) ही संघटना (१९७४) मध्ये स्थापन झाली. तत्कालीन परिस्थितीमध्ये स्थापन झालेल्या संघटना एकत्र बांधून राज्यस्तरावर प्राध्यापकांचे संघटन असणे गरजेचे होते. ही गरज लक्षात घेऊन १९७४ साली नागपुरात झालेल्या बैठकीत चर्चेअंती महाराष्ट्र राज्य प्राध्यापक महासंघाची स्थापना झाली. यात इतर प्राध्यापकांच्या बरोबरीने प्रा. बी. टी. देशमुख यांनी महत्वाची भूमिका बजावली होती. आयुष्याच्या शेवटच्या क्षासापर्यंत प्राध्यापकांचे प्रश्न सोडविण्याचे काम त्यांनी केले. २००५ नंतर शासकीय सेवेत आलेल्या प्राध्यापकांच्या जिऱ्हाळ्याचा प्रश्न म्हणजे जुनी पेन्शन मिळविणे या बाबतीतही प्रा. बी. टी. देशमुख यांनी सरकारचे लक्ष वेधले

बीटी उभे राहताच...

विधिमंडळातील पूर्वतयारीनिशी सर्व कागदपत्रांच्या नोंदींसह प्रत्येक विषयाची नेमकी फाईल आणि फायलींचा संग्रह एवढ्या लवाजम्यासह सभागृहात बीटी प्रश्न विचारायला उभे राहिले की समजावे तुफानाला तोंड देणे आहे. अशा शब्दांत बीटीचे सभागृहातील तत्कालीन सहकारी आमदार व्ही. यू. डायगव्हाणे यांनी त्यांची कार्यशैली उलगडली होता.

अमरावती विद्यापीठासाठी लढा

अमरावती विद्यापीठाची १९६४ पासून सुरू झालेली मागणी १९८० उजाळले तरी पूर्ण झाली नव्हती. या १६ वर्षांच्या प्रदीर्घ काळात विदर्भातील सत्तरहून अधिक आमदारांनी ही मागणी लावून धरली होती. या काळात डॉ. पंजाबराव देशमुख कृषी विद्यापीठासह चार कृषी विद्यापीठांची स्थापना झाली. कोकण विद्यापीठाचा प्रस्तावही पाठविण्यात आला. मात्र अमरावती विद्यापीठ का मागे पडले यावरून बीटींनी सभागृह दणाणून सोडले होते. नंतर १९८३ मध्ये अमरावती विद्यापीठाची स्थापना झाली.

होते. जुनी पेन्शन देणे का गरजेचे आहे हे अगदी पुराव्यानिशी सिद्ध केले होते. प्राध्यापकांचे चालते बोलते विद्यापीठ म्हणूनही त्यांना ओळखले जात होते, अशा शब्दांत प्रा. डॉ. सोमनाथ वाघमारे यांनी बीटी यांच्या बाबदिवसाच्या निमित्ताने कृतज्ञता व्यक्त केली होती.

विदर्भाच्या सिंचन अनुशेषाच्या लढ्याला दिशा देणारे व्यक्तिमत्व- माजी मंत्री अॅड. यशोमती ठाकूर
विदर्भाच्या सिंचन अनुशेषाच्या लढ्याला दिशा देणारे आणि ज्ञान, अभ्यास व सामाजिक बांधिलकी यांचा सुंदर संगम असलेले प्रा. डॉ. बी. टी. देशमुख यांच्या निधनाने विदर्भाने एक अभ्यासू मार्गदर्शक, तर समाजाने एक निस्वार्थ ज्ञानयोगी गमावला आहे. शिक्षण क्षेत्रातील त्यांचे योगदान जितके मोलाचे होते, तितकेच विदर्भाच्या न्याय्य हक्कांसाठी त्यांनी उभारलेले संवैधानिक आंदोलनही प्रेरणादायी होते. विदर्भाच्या सिंचन अनुशेषाचा प्रश्न केवळ आकडेवारीत न मांडता त्यांनी तो जनतेच्या विकासाशी जोडला आणि आयुष्यभर अभ्यासपूर्ण, संयमी व लोकशाही मार्गाने त्यासाठी संघर्ष केला. त्यांच्या विचारांची खोली, समाजविषयीची तळमळ आणि विदर्भाच्या विकासासाठीची त्यांची अखंड बांधिलकी पुढील पिढ्यांसाठी कायम प्रेरणादायी राहिल. प्रा. डॉ. बी. टी. देशमुख यांच्या निधनाने विदर्भाच्या वैचारिक आणि सामाजिक नेतृत्वात निर्माण झालेली पोकळी सहज भरून निघणारी नाही. ईश्वर त्यांच्या पवित्र आत्म्यास चिरंशांती देवो आणि त्यांच्या कुटुंबीयांना तसेच असंख्य विद्यार्थ्यांना, सहकाऱ्यांना व अनुयायांना हे दुःख सहन करण्याची शक्ती प्रदान करो, हीच भावपूर्ण श्रद्धांजली.



विदर्भाचे बुलंद वैचारिक नेतृत्व हरपले!- खा. डॉ. अनिल बोंडे

विदर्भाच्या शैक्षणिक, वैचारिक आणि सिंचन चळवळीचे महामेरू, आमच्या अमरावतीचे ज्येष्ठ मार्गदर्शक प्रा. डॉ. बी. टी. देशमुख (बी. टी. सर) यांच्या निधनाचे वृत्त अत्यंत दुःखद आणि वेदनादायी आहे. त्यांच्या जाण्याने विदर्भाच्या सार्वजनिक आणि संसदीय जीवनातील एका ऋषितुल्य, अभ्यासू पर्वाचा अंत झाला आहे. बी. टी. सर हे केवळ एक लोकप्रतिनिधी नव्हते, तर ते विधान परिषदेचे चालते-बोलते विद्यापीठ होते. सलग ३० वर्षे त्यांनी सभागृहात पदवीधर आणि शिक्षकांचे प्रश्न ज्या आक्रमकतेने आणि अभ्याससूचीने मांडले, त्याला तोंड नाही. विदर्भाच्या हक्काचा 'सिंचन अनुशेष' किती हजार कोटींचा आहे, हे आकडेवारीसह सभागृहात मांडून सरकारला झुकवणारे ते खऱ्या अर्थाने विदर्भाचे वाघ होते. अमरावती जिल्ह्यासाठी तर त्यांचे योगदान ऐतिहासिक आहे. 'संत गाडगेबाबा अमरावती विद्यापीठ' आकारास येण्यात आणि स्थापनेत त्यांचा सिंहाचा वाटा आहे. शहराची तहान भागवणारी अप्पर वर्धा पाणीपुरवठा योजना असो की इतर पायाभूत सुविधा, अमरावतीकरांसाठी ते या योजनांचे खरोखर जनक होते. राजकारणात असूनही अत्यंत साधे, निस्पृह आणि तत्त्वनिष्ठ जीवन जगणाऱ्या सरांची जागा कधीही भरून निघणार नाही. मी त्यांना भावपूर्ण श्रद्धांजली अर्पण करतो आणि हा आघात सहन करण्याची शक्ती ईश्वर त्यांच्या परिवाराला देवो, हीच प्रार्थना.



'नुटा'ची ३७ वर्षे एकहाती धुरा!

प्रतिनिधी २० जून

अमरावती : अमरावतीच्या शिवाजी महाविद्यालयात राज्यशास्त्राचे प्राध्यापक म्हणून रुजू झालेले बीटी, शिक्षकांच्या समस्या बघून व्यथित झाले. कुठे शिक्षकांना वेतन, कुठे त्यांना कधीही काढून टाकले जात होते. या अन्यायाविरोधात ते उभे झाले. नागपूर युनिव्हर्सिटी टीचर्स असोसिएशन (नुटा) या संघटनेसोबत जुळले. दोन वर्षे ते उपाध्यक्ष होते. त्यानंतर त्यांनी अध्यक्षपदाची सूत्रे स्वीकारली, तब्बल ३७ वर्षे ते नुटाचे अध्यक्ष होते.

नागपूर अमरावती पदवीधर मंदारसंघातून १९८० साली ते पहिल्यांदा अपक्ष म्हणून निवडून आले. त्यानंतर सलग ३० वर्षे ते सातत्याने निवडून येत होते. निवडणूक लोकवर्गीतून लढवत असत. प्राध्यापक, शिक्षकांचे प्रश्नासाठी ते सरकारशी भांडत, सभात्याग करीत. अनुशेषाचा त्यांचा अभ्यास दांडगा होता. त्यांनी विदर्भातील आमदारांची फळी तयार करून, राज्यपालांकडे अनुशेषाचे प्रश्न सादर केले. त्यांच्या प्रयत्नातून अनेक सिंचन प्रकल्पांना निधी

पाणीपुरवठ्यासाठी निधी
'शिवाजी कॉलेजचे माजी प्राचार्य व सिनेनिर्माते डॅडी देशमुख यांच्यासोबत बीटी देशमुख यांचे अगदी घरोब्याचे संबंध होते. डॅडी देशमुख नागराध्यक्ष असताना बीटी देशमुख यांच्या निधीमधून वाढीव पाणीपुरवठा योजनेसाठी मोठा निधी आणल्या गेला होता. अकोलेकरांना त्यामुळे मोठा दिलासा मिळाला होता,' अशी आठवण डॅडी देशमुख यांचे पुत्र प्रशांत देशमुख यांनी सांगितली.

मिळाला. केळकर समितीच्या अहवालावर भाष्य करताना 'केळकरी कारस्थान' या मध्यव्याख्याली संपूर्ण विश्लेषण केले.

त्यांची प्रश्न विचारण्याची पद्धत टोकदार होती, संसदीय आयुष्याचा वापर ते अचूक करीत. राज्य शासनाने सुरू केलेला उत्कृष्ट संसदपटूचा पहिला पुरस्कार १९९५- ९६ साली त्यांना मिळाला. २०१० साली भाजपच्या डॉ. रणजित पाटील यांनी त्यांचा पराभव केला. त्यानंतर ते निवडणुकीच्या राजकारणात रमले नाही. उंच

'नुटा बुलेटिन'च्या सुवर्ण महोत्सवापूर्वीच पडदा
शैक्षणिक आणि सामाजिक विषयांवरील भाष्यामुळे ओळखल्या जाणाऱ्या 'नुटा बुलेटिन'च्या सुवर्णमहोत्सवाचा कार्यक्रम २१ जून रोजी आयोजित करण्यात आला होता. मात्र या ऐतिहासिक टप्प्याच्या अवघ्या दोन दिवस आधीच प्रा. देशमुख यांचे निधन झाल्याने शिक्षक आणि शैक्षणिक क्षेत्रात हळहळ व्यक्त होत आहे. त्यांच्या जाण्याने अभ्यासपूर्ण लेखन आणि वैचारिक हस्तक्षेपाची एक प्रभावी परंपरा हरपल्याची भावना व्यक्त होत आहे.

देहयष्टी, पांढरा शुभ्र कुर्ता-पायजामा घातलेले बीटी सभागृहात येत तेव्हा त्यांचा वेगळाच दमारा असे. त्यांच्या आवाजाला एक वेगळी किनार होती. ते आक्रमक झाले की ती विशेषत्वाने जाणवत असे. ते उत्कृष्ट जलतरणपटू होते. संगीतावर विशेष प्रेम होते. संगीत नाटकांना ते आवर्जून हजेरी लावत. त्यांच्या जाण्याने नुटामधील एक अभ्यास संपला.